

अंडीपुंज विक्रीचा निधी जमा करण्यासाठी
नविन लेखाशिर्ष उघडणेबाबत.

महाराष्ट्र शासन
सहकार, पणन व वस्त्रोद्योग विभाग
शासन निर्णय क्रमांक: रेशीम १०१२/प्र.क्र.१२५/रेशीम कक्ष
हुतात्मा राजगुरू चौक, मादाम कामा मार्ग,
मंत्रालय, मुंबई
तारीख: २७ जुलै, २०१५

वाचा -

- १) शासन निर्णय क्रमांक: सहकार, पणन व वस्त्रोद्योग विभाग क्र. रेशीम ११०६/प्र.क्र. ७३/
रेशीम कक्ष, दि. २१ ऑगस्ट, २००७
- २) शासन निर्णय क्रमांक: सहकार, पणन व वस्त्रोद्योग विभाग क्र. रेशीम १११०/प्र.क्र.८७/रेशीम
कक्ष, दि. ८ सप्टेंबर, २०१०
- ३) शासन निर्णय क्रमांक: सहकार, पणन व वस्त्रोद्योग विभाग क्र. रेशीम १०१२/ प्र.क्र.१२५/
रेशीम कक्ष दि. ७ जानेवारी, २०१३

प्रस्तावना -

राज्यात अंडीपुंज निर्मिती केंद्र गडहिंग्लज, जि. कोल्हापूर या शासकीय अंडीपुंज निर्मिती केंद्रात उत्पादीत झालेले अंडीपुंज रेशीम उत्पादक शेतक-यांना जिल्हा रेशीम कार्यालयामार्फत पुरविण्यात येतात. गडहिंग्लज येथील अंडीपुंज केंद्राकरीता वर नमुद दि. ८ सप्टेंबर, २०१० च्या शासननिर्णयान्वये जिल्हा वार्षिक योजने अंतर्गत खर्च करण्यास मंजूरी देण्यात आली आहे. वर नमुद दि. २१ ऑगस्ट, २००७ च्या शासननिर्णयाद्वारे जिल्हा वार्षिक योजने अंतर्गत खर्चाची सुधारीत मानके निश्चित करण्यात आली असून त्यानुसार रेशीम शेतक-यांना अंडीपुंज पुरवठा करण्यात येतो.

वर नमुद दि. ७ जानेवारी, २०१३ च्या शासननिर्णयान्वये अंडीपुंज निर्मिती केंद्र गडहिंग्लज, जि. कोल्हापूर येथे शासकीय ग्रेनेज मध्ये उत्पादीत अंडीपुंज राज्यात व राज्याबाहेर विक्री करताना जिल्हा रेशीम कार्यालय व इतर केंद्रांना इन्व्हाईस देणे तसेच अंडीपुंज विक्रीपोटी जमा होणा-या रकमा कोषागारात भरणा करण्यासाठी जमा लेखाशिर्ष उघडण्यास मंजूरी देण्यात आली आहे. या लेखाशिर्षासाठी संगणक संकेतांक उपलब्ध करून घेताना संगणक प्रणालीतील त्रुटीमुळे चुकीचा संकेतांक देण्यात आला असल्याची बाब वित्त विभागाने या विभागाच्या निदर्शनास आणली होती. याबाबत नविन संकेतांक उपलब्ध करून घेण्यासाठी सुधारीत प्रस्ताव सादर करण्याची विनंती वित्त विभागाने केली होती. त्यानुसार प्रस्ताव वित्त विभागास सादर करण्यात आला असून जमा लेखाशिर्षासाठी नविन संगणक सांकेतांक उपलब्ध करून घेण्यात आला आहे. या नविन लेखाशिर्षास मंजूरी देण्याची बाब शासनाच्या विचाराधीन होती.

शासन निर्णय-

वर नमुद दि. ७ जानेवारी, २०१३ चा शासन निर्णय अधिक्रमीत करून अंडीपुंज निर्मिती केंद्र गडहिंग्लज, जि. कोल्हापूर येथील शासकीय ग्रेनेज मध्ये उत्पादीत अंडीपुंज राज्यात व राज्याबाहेर विक्री करताना जिल्हा रेशीम कार्यालय व इतर केंद्रांना इन्व्हाईस (बील) देणे तसेच विक्रीपोटी जमा होणा-या रकमा पुढील सुधारीत लेखाशिर्षाखाली जमा करण्यास शासन मंजूरी देत आहे.

प्रधान लेखाशिर्ष	०४२५ -- सहकार
उपप्रधान लेखाशिर्ष	०० -- सहकार
गौण शिर्ष	८०० -- इतर जमा
गट शिर्ष	०१ -- रेशीम अंडीपुंजाच्या विक्रीपासून जमा रक्कमा (०४२५ ०२६१)

२. संचालक (रेशीम) यांनी यापुढे अंडीपुंज विक्रीच्या रक्कमा नविन सुधारीत लेखाशिर्षाखाली जमा होतील याची दक्षता घ्यावी. यासाठी त्यांनी आवश्यक त्या सुचना सर्व क्षेत्रीय कार्यालयांना तात्काळ निर्गमित कराव्यात. राज्यात व राज्याबाहेरील अंडीपुंज विक्रीतून जमा होणा-या रकमांचा जिल्हा निहाय स्वतंत्र हिशोब ठेवण्यात यावा.

३. सदर शासन निर्णय महालेखापाल (लेखा व अनुज्ञेयता), मुंबई तसेच वित्त विभागाच्या सहमतीने व वित्त विभागाच्या अनौपचारिक संदर्भ क्र. ४३३/अर्थ १३, दि. ३ जुलै, २०१५ अन्वये दिलेल्या मंजूरीस अनुसरून निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५०७२८१३१६५७५२०२ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(वि. रा. ठाकूर)

अवर सचिव, महाराष्ट्र शासन

प्रति,

१. महालेखापाल, महाराष्ट्र-१ (लेखा व अनुज्ञेयता/ लेखापरीक्षा), मुंबई
२. महालेखापाल, महाराष्ट्र-२ (लेखा व अनुज्ञेयता/ लेखापरीक्षा), नागपूर
३. वरिष्ठ उप महालेखापाल (पडताळणी), बाह्य लेखापरीक्षा विभाग (नागरी), मुंबई
४. अधिदान व लेखा अधिकारी, मुंबई
५. संचालक, लेखा व कोषागारे, म. राज्य, मुंबई
६. निवासी लेखा परीक्षा अधिकारी, मुंबई
७. सर्व जिल्ह्यांचे जिल्हा कोषागार अधिकारी
८. वित्त विभाग (अर्थसंकल्प कार्यासन-१३ व १२/१६/कोषागारे/वित्तीय सुधारणा), मंत्रालय, मुंबई
९. संचालक, रेशीम संचालनालय, महाराष्ट्र राज्य, नागपूर-४४०००१

१०. सहायक संचालक, प्रादेशिक रेशीम कार्यालय, पुणे/औरंगाबाद/अमरावती/नागपूर.
११. सर्व जिल्हा रेशीम कार्यालये.
१२. रेशीम विकास अधिकारी, श्रेणी-२, अंडीपुंज निर्मिती केंद्र, गडहिंग्लज, जि. कोल्हापूर
४१६५०२.
१३. जिल्हा कोषागार अधिकारी, कोल्हापूर.
१४. उपकोषागार अधिकारी गडहिंग्लज, जि. कोल्हापूर.
१५. कार्यासन अधिकारी (१७-स), सहकार, पणन व वस्त्रोद्योग विभाग, मंत्रालय, मुंबई.
१६. निवड नस्ती.